

# राजस्थान पत्रिका

जोधपुर, बुधवार  
13 जनवरी 2016

हस्तशिल्प उत्सव | इन्वेस्टर अवेयरनेस प्रोग्राम

## लघु व मध्यम उद्योग देश की अर्थव्यवस्था की रीढ़



हस्तशिल्प मेले में इन्वेस्टर अवेयरनेस कार्यक्रम में मंचासीन अतिथि।

जोधपुर @ पत्रिका

[patrika.com/city](http://patrika.com/city)

लघु व मध्यम उद्योग देश की अर्थव्यवस्था की रीढ़ की हड्डी है तथा देश की जीडीपी में 8.7 प्रतिशत भागीदारी के अलावा ये 6 करोड़ से ज्यादा लोगों को रोजगार उपलब्ध करा रहे हैं। यह विचार सेबी के अधिकृत मार्केट बैकर उदय पाटिल ने व्यक्त किए। पश्चिमी राजस्थान उद्योग हस्तशिल्प उत्सव में मंगलवार

को एसएमई लिस्टिंग ऑन स्टॉक एक्सचेंज, ऑनलाइन मार्केटिंग व इन्वेस्टर अवेयरनेस प्रोग्राम में पाटिल ने बताया कि स्टॉक एक्सचेंज में कुल 130 एसएमई कम्पनी लिस्टेड हैं, जिनकी मार्केट पूंजी 9483 करोड़ है। कार्यक्रम के मुख्य अतिथि सुरेश राठी सिक्यूरिटीज लि. के चेयरमैन सुरेश राठी ने कहा कि पूंजी बाजार पर आधारित यह सेमीनार जोधपुर के उद्योगपतियों

के लिए बहुत ही उपयोगी साबित होगी तथा उन्हें निवेश के नए रास्ते दिखाएगी।

वरिष्ठ कंपनी सचिव मुकेश बंसल ने सभी निवेशकों तथा प्रतिभागियों को निवेश के बारे में सावधानियों से अवगत कराया। जोधपुर शेयर होल्डर्स एसोसिएशन के अध्यक्ष सुमेर पटवा ने पूंजी बाजार तथा विदेशी निवेश विषय पर विचार व्यक्त करते हुए कहा कि भारतीय अर्थव्यवस्था सन् 2050 तक विश्व में नंबर एक पर होगी तथा चीन से भी कहीं अधिक आगे होगी। आरंभ में कॉफ्रेंस समिति के समन्वयक दामोदर लोहिया ने अतिथियों का स्वागत किया व सांस्कृतिक कार्यक्रम समिति समन्वयक ओमप्रकाश लोहिया ने आभार जताया। शाम को सांस्कृतिक कार्यक्रम आयोजित किया गया।